



ਰਾਸ਼ਟਰਪਤੀ ਸਕੱਤਰੇਤ

# ਭਾਰਤ ਦੇ ਰਾਸ਼ਟਰਪਤੀ ਨੇ ਭਾਰਤ ਜਲ ਸਪਤਾਹ -2017 ਦਾ ਉਦਘਾਟਨ ਕੀਤਾ

Posted On: 10 OCT 2017 11:41AM by PIB Chandigarh

## President of India inaugurates India water Week-2017

### ਭਾਰਤ ਦੇ ਰਾਸ਼ਟਰਪਤੀ ਨੇ ਭਾਰਤ ਜਲ ਸਪਤਾਹ -2017 ਦਾ ਉਦਘਾਟਨ ਕੀਤਾ

ਭਾਰਤ ਦੇ ਰਾਸ਼ਟਰਪਤੀ ਸ਼੍ਰੀ ਰਾਮ ਨਾਥ ਕੋਵਿੰਦ ਨੇ ਅੱਜ ਨਵੀਂ ਦਿੱਲੀ ਵਿਖੇ ਭਾਰਤ ਜਲ ਸਪਤਾਹ -2017 (ਅਕਤੂਬਰ 10, 2017) ਦਾ ਉਦਘਾਟਨ ਕੀਤਾ।

ਇਸ ਮੌਕੇ, ਰਾਸ਼ਟਰਪਤੀ ਨੇ ਕਿਹਾ ਕਿ ਪਾਣੀ ਜੀਵਨ ਲਈ ਮਹੱਤਵਪੂਰਨ ਹੈ। ਇਹ ਆਰਥਿਕਤਾ ਅਤੇ ਵਾਤਾਵਰਣ ਅਤੇ ਮਨੁੱਖੀ ਸਮਾਨਤਾ ਲਈ ਬੁਨਿਆਦੀ ਹੈ। ਜਲਵਾਯੂ ਤਬਦੀਲੀ ਅਤੇ ਵਾਤਾਵਰਣ ਨਾਲ ਸਬੰਧਿਤ ਚਿੰਤਾਵਾਂ ਦੇ ਮੱਦੇਨਜ਼ਰ ਪਾਣੀ ਦਾ ਮੁੱਦਾ ਹੋਰ ਵੀ ਗੰਭੀਰ ਹੁੰਦਾ ਜਾ ਰਿਹਾ ਹੈ। ਪਾਣੀ ਦੀ ਬਿਹਤਰ ਅਤੇ ਵਧੇਰੇ ਕੁਸ਼ਲ ਵਰਤੋਂ ਭਾਰਤੀ ਖੇਤੀ ਅਤੇ ਉਦਯੋਗ ਲਈ ਇੱਕ ਚੁਣੌਤੀ ਹੈ। ਇਸ ਲਈ ਸਾਡੇ ਦੁਆਰਾ ਜੋ ਪਿੰਡ ਅਤੇ ਸ਼ਹਿਰ ਉਸਾਰੇ ਜਾਂਦੇ ਹਨ, ਉਨ੍ਹਾਂ 'ਚ ਨਵੇਂ ਮਾਪਦੰਡ (ਬੈਚ ਮਾਰਕ) ਨਿਰਧਾਰਿਤ ਕਰਨ ਦੀ ਲੋੜ ਹੈ।

ਰਾਸ਼ਟਰਪਤੀ ਨੇ ਕਿਹਾ ਕਿ ਇਸ ਸਮੇਂ, ਭਾਰਤ 'ਚ 80 ਫੀਸਦੀ ਪਾਣੀ ਖੇਤੀਬਾੜੀ ਅਤੇ ਸਿਰਫ 15 ਫੀਸਦੀ ਉਦਯੋਗਾਂ ਦੁਆਰਾ ਵਰਤਿਆ ਜਾ ਰਿਹਾ ਹੈ। ਆਉਣ ਵਾਲੇ ਸਮੇਂ 'ਚ ਇਹ ਅਨੁਪਾਤ ਬਦਲ ਜਾਵੇਗਾ। ਪਾਣੀ ਦੀ ਕੁੱਲ ਮੰਗ ਵੀ ਵਧੇਗੀ। ਇਸ ਲਈ, ਪਾਣੀ ਦੀ ਵਰਤੋਂ ਅਤੇ ਮੁੜ ਵਰਤੋਂ ਦੀ ਯੋਗਤਾ ਨੂੰ ਉਦਯੋਗਿਕ ਪ੍ਰੋਜੈਕਟਾਂ ਦਾ ਖਾਕਾ (ਰੂਪਰੇਖਾ) 'ਚ ਬਣਾਇਆ ਜਾਣਾ ਚਾਹੀਦਾ ਹੈ। ਕਾਰੋਬਾਰ ਅਤੇ ਉਦਯੋਗ ਨੂੰ ਇਸ ਸਮੱਸਿਆ ਦੇ ਸਮਾਧਾਨ ਦਾ ਹਿੱਸਾ ਬਣਨ ਦੀ ਲੋੜ ਹੈ।

ਰਾਸ਼ਟਰਪਤੀ ਨੇ ਕਿਹਾ ਕਿ ਸ਼ਹਿਰੀ ਭਾਰਤ 'ਚ ਹਰ ਰੋਜ਼ 40 ਅਰਬ ਲੀਟਰ ਪਾਣੀ ਦੀ ਰਹਿੰਦ-ਖੂੰਹਦ ਦਾ ਉਤਪਾਦਨ ਹੁੰਦਾ ਹੈ। ਇਸ ਪਾਣੀ ਦੀ ਜ਼ਹਿਰੀਲੀ ਸਮੱਗਰੀ ਘਟਾਉਣ ਲਈ ਟੈਕਨੋਲੋਜੀ ਅਪਣਾਉਣਾ ਅਤੇ ਸਿੰਚਾਈ ਅਤੇ ਹੋਰ ਉਦੇਸ਼ਾਂ ਲਈ ਇਸ ਪਾਣੀ ਦੀ ਸਹੀ ਵਰਤੋਂ ਕਰਨਾ ਜ਼ਰੂਰੀ ਹੈ। ਇਹ ਕਿਸੇ ਸ਼ਹਿਰੀ ਯੋਜਨਾ ਪ੍ਰੋਗਰਾਮ ਦਾ ਹਿੱਸਾ ਹੋਣਾ ਚਾਹੀਦਾ ਹੈ।

(Release ID: 1505632) Visitor Counter : 2

